



# સનાતન ધર્મ પત્રિકા

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્સ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦.



● સં. ૨૦૭૬ ● શ્રાવણ વદ - ૧૨ ● તા. ૧૬-૦૮-૨૦૨૦ ● રવિવાર SDP NO: 120

MOB. : +91 78018 77774, +91 77189 77774. anksanatandharpatrika@gmail.com

## આપણી સમાજ નું ગૌરવ..

આપણે જેના પર ગર્વ કરી શકીએ એવા SDM ડીસા ની સરકારી અધિકારી તરીકે ફરજ બજાવનાર હિરેન રામાણી, ભારતના રાષ્ટ્રીય પર્વ નિમિત્તે તાલુકાના વડા મથકે રાજ્ય સરકાર ના અધીકૃત પ્રાંત ઓફિસર તરીકે ૭૪ માં આઝાદી ના અવસરે આન બાન શાન સાથે ધ્વજવંદન અને સભા સંબોધન કરી રહેલ છે. હિરેન રામાણી અનેક તાલુકાઓ માં TDO તરીકે, પછી હવે ડેપુટી કલેક્ટર તરીકે ડીસા માં ફરજ અદા કરે છે. સ્થાનિક સમાજ ના જ્ઞાતિજનો સાથે પણ સુંદર આત્મીયભાવ રાખી ને નવા યુવાનો ને પ્રોત્સાહિત કરે છે. તેમજ વડીલો ને સરળ બની કાયદાકીય જાણકારી આપી ને અનેક રીતે ઉપયોગી બની રહ્યા છે. ગુજરાત રાજ્ય સરકાર માં સંનિષ્ઠ ઓફિસર તરીકે હિરેન રામાણી સહુ ના પ્રિય છે...



અભિનંદન હિરેન રામાણી ને જે આપણી સમાજ નું ગૌરવ છે. મૂળ પરિવાર નખત્રાણા ના અને બાદ માં ઘડાણી ગામે જઈ વસેલ, હાલે તેમનો પરિવાર અમદાવાદમાં રહે છે.

## શ્રી રાયણ લક્ષ્મીનારાયણ કડવા પાટીદાર યુવક મંડળ નું સેવા કાર્યો માટે જાહેર સન્માન

સંયોજક - વિશાલ સેંઘાણી, મોટીરાયણ (માંડવી)



ગઈકાલ રોજ તા. ૧૫ મી ઓગસ્ટના ૭૪ માં સ્વતંત્રતાદિનના પવિત્ર દિવસે રાયણ જૂથ ગ્રામ પંચાયતે રાયણમાં વિવિધ જગ્યાઓમાં વૃક્ષા રોપણ તેમજ વૃક્ષ જતન અને સફાઈ અભિયાનો ની સાથે હાલ આ કોરોના મહામારીમાં રાયણ ગામ માં દવાનો છંટકાવ અને ઘરે ઘરે સેનિટાઈઝર ની બોટલ વિનામૂલ્યે વિતરણ જેવા અનેક કાર્યો કરવા બદલ રાયણ લક્ષ્મીનારાયણ કડવા પાટીદાર યુવક મંડળ અને મહિલા મંડળ નું જાહેર સન્માન સરપંચશ્રી હેમલતાબેન રામજીયાણીએ કરેલ હતું. યુવક મંડળ ના તત્કાલીન પ્રમુખશ્રી IPP મોહનભાઈ, પ્રમુખશ્રી સંદીપભાઈ અને મહામંત્રીશ્રી વિશાલ સેંઘાણીએ આ સન્માન સ્વીકાર્યું હતું.

સોશિયલ ડિસ્ટન્સ અને તમામ સરકારશ્રી ના નીતિ નિયમ મુજબ આ કાર્યક્રમ રાયણ માધ્યમિક શાળા માં યોજાયો હતો, જેમાં સર્વજ્ઞાતિના પ્રમુખો રાયણના પંચાયત સદસ્યો ઉપસરપંચશ્રી તેમજ પ્રાથમિક અને માધ્યમિક શાળાનો સ્ટાફ તેમજ લ. ક. પાટીદાર સમાજના પ્રમુખશ્રી લક્ષ્મીચંદભાઈ, મંત્રી અશોકભાઈ ઉ. પ્રમુખ મણીભાઈ વાડીલાલભાઈ મુંબઈ સમાજના હીરાભાઈ, મગનભાઈ પોકાર ઉપસ્થિત રહ્યા હતા.

સમગ્ર ગ્રામજનોએ આ યુવકમંડળ ના કાર્યો ની વિશેષ નોંધ લઈ અભિવાદન પાઠવ્યા હતા, તો રાયણ પંચાયતમાં હેમલતાબેન અને શાંતિભાઈ રામજીયાણી ની કામગીરી ને બિરદાવી દંપતીને સાલ અને મોંઘેટ થી સન્માન પણ શ્રીસમાજ દ્વારા કરવામાં આવેલ હતું.

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્સ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦. મોબાઈલ : ૭૭૧૮૯૭૭૭૭૪.

## - ક્રિકેટ અપડેટ - From 19:29 hrs consider me retired.....MS Dhoni..



Instagram app પર મહેંદ્ર સિંહ ધોની એ પોતાના ઈન્સ્ટાગ્રામ ક્રિકેટ ના દરેક ફોર્મેટ માંથી સન્યાસ લેવાના નિર્ણય ની જાહેરાત કરી છે. આ Instagram પર એક ભાવુક ગીત (મેં પલ દો પલ કા શાયર હું) ની સાથે તેને પોસ્ટ કરેલ છે. અને તેની સન્યાસ ની જાહેરાત ની થોડી જ ક્ષણો બાદ તેના સાથી ખેલાડી સુરેશ રૈનાએ પણ પોતાના ક્રિકેટ કેરિયર માંથી સન્યાસ ની જાહેરાત કરી છે. ભારતીય ક્રિકેટ પ્રેમીઓ માટે આ એક આચકા સમાન સમાચાર છે.

## શુભ દિવસ : કૃષ્ણ જન્મોત્સવ નાં દિવસે દેવાશિષ હોસ્પિટલ અને CHC માં લ કાનુડા અને ૧૧ લક્ષ્મીજી અવતર્યા



ક. ક. પા. સમાજ ના ટ્રસ્ટની દેવાશિષ હોસ્પિટલ માં ૧૬ અને CHC હોસ્પિટલમાં ૪ બાળકોનો જન્મ થયો હતો. કૃષ્ણ જન્મોત્સવ ની આઠમનો દિવસ ખૂબ જ શુભ માનવામાં આવે છે. તેવામાં નખત્રાણા ખાતે આઠમના દિવસે લ બાળ ગોપાલ (દીકરા) અને ૧૧ લક્ષ્મીજીના (દીકરી) જન્મ થયા હતાં. ભગવાન શ્રી કૃષ્ણના જન્મદિવસે નખત્રાણાની દેવાશિષ હોસ્પિટલમાં ગાયનેક તબીબ શક્તિસિંહ વાઘેલા પાસે સાતમની સાંજે લ બાલિકાના જન્મ થયા હતાં અને આઠમની રાત્રે લ બાળ ગોપાલના જન્મ થયાં હતાં. તો સામુહિક આરોગ્ય કેન્દ્રમાં પણ બે બાળકોનો અને બે બાળકોના જન્મ થયા હોવાનું ડૉ. ધનસુખ ગરવાએ જણાવ્યું હતું. ગાયનેક ડોક્ટરો તેમજ સ્ટાફની બાળકોના માતા - પિતાએ ખુશી વ્યક્ત કરી હતી. નંદ ઘેર આનંદ ભર્યો જય કૈનાયા લાલ કી..

- સર્વોદય હોસ્પિટલ નખત્રાણા...

## બીલીમોરા સમાજ - યુવા મંડળ દ્વારા સરાહનીય કાર્ય

બીલીમોરા સનાતન યુવા મંડળ દ્વારા ૧૫/૦૮/૨૦૨૦ ના રોજ સવારે ૮:૩૦ ના સોમનાથ મંદીર શંકુલ ખાતે ઉકાળા વિતરણ કરવાનો આવોલ.

ત્યાર બાદ, મંદિર ના પટંગણ મા વૃક્ષારોપણ કાર્યક્રમ નું આયોજન કરવામાં આવેલ જેમાં બીલીમોરા સમાજ ના મહામંત્રી ભરતભાઈ જાદવાણી, સોમનાથ મંદિર ટ્રસ્ટીઓ, શીવજીભાઈ પ્રમુખ શ્રી, દેવચંદભાઈ ખયાનજી શ્રી તેમજ યુવા મંડળ પ્રમુખ દામોદરભાઈ સાંખલા, ઉપ પ્રમુખ મહેન્દ્રભાઈ સાંખલા તેમજ તમામ હોદ્દદારો તથા DGR પ્રમુખ વિનોદ ભાઈ રામાણી તેમજ સેન્ટ્રલ મેમ્બર ત્રિભુવનભાઈ સાંખલા હાજર રહી વૃક્ષારોપણ કરી કુદરત ની ઓક્સિજન બેંક મા ઓક્સિજન જમા કરાવવાની નેમ લીધી હતી.



## ઠેર ઠેર જ્ઞાતિજનોએ ઉજવ્યો આઝાદી દિવસ



શ્રી અખિલ ભારતીય કર્મ કડવા પાટીદાર સમાજ નખત્રાણા.

૭૪ સ્વાતંત્ર્ય દિન નિમિત્તે પાટીદાર વિદ્યાર્થી ભવન, નખત્રાણા ખાતે શ્રી અખિલ ભારતીય કર્મ કડવા પાટીદાર સમાજના આદરણીય પ્રમુખશ્રી અબજભાઈ વિશ્વામભાઈ કાનાણી નાં અધ્યક્ષ સ્થાને રાષ્ટ્રીય ધ્વજવંદન કરવામાં આવેલ.

કાર્યક્રમ ના પ્રારંભ માં શ્રી સમાજ ના મંત્રીશ્રી પ્રવિણભાઈ ધોળુએ વિશેષ આમંત્રિતો ના પરિચય સાથે આગતુકો ને આવકારી કોરોના કાળમાં કોરોના વોરિયર ની સેવા આપનાર આરોગ્ય, સુરક્ષાવ્યવસ્થા ટીમ તથા જાણ્યા અજાણ્યા દિવંગતો ને બે મિનિટ ના મૌન થી શ્રદ્ધાંજલી આપ્યા બાદ પ્રમુખશ્રી ના વરદ હસ્તે ધ્વજવંદન કરવામાં આવ્યું.

સમુહ રાષ્ટ્ર ગાન તથા રાષ્ટ્રીય જયધોષ બાદ પાટીદાર સમાજ ના સંસદભવન સમા મુખ્ય કાર્યાલય મધ્યે આ પ્રસંગેના સંબોધનમાં પ્રમુખશ્રી અબજભાઈ કાનાણી એ ૧૫ ઓગસ્ટ ૧૯૪૭ ના મળેલી આજીદી માટે આઝાદ ભારતનાં

ધડૈય, લડૈયા તેમજ શહિદ જવાનોને યાદ કરી વંદન કરેલ ત્યારબાદ સમાજના વિકાસ માટે જ્ઞાતિજનોને આપણા "હકો અને ફરજો" વિશે માહિતી આપેલ.

યુવાસંઘ કર્મ રિજયન ના પ્રમુખશ્રી છગનભાઈ ધનાણીએ જણાવેલ કે મહાસંઘર્ષ તેમજ અનેક બલિદાનો થકી આપણો ભારત દેશ સ્વાતંત્ર થયો છે.

આજના ૭૪માં સ્વતંત્રતાપર્વ નિમિત્તે સમાજના તમામ યુવા ભાઈ / બહેનો ને દેશની આઝાદીના ગૌરવ સાથે મળેલ વડીલોએ આપેલ સામાજિક આઝાદીને સહ સન્માનજાળવી રાખવા અપીલ કરી હતી. તાલુકા પંચાયત ના પ્રમુખ શ્રીમતી નયનાબેન પરવાડિયા એ પોતાના ઉદબોધન માં કોરોના મહામારી સામે લડતા કોરોના વોરિયરો ને યાદ કરી બિરદાવ્યા તથા શ્રી સમાજ દ્વારા યોજાત કોરેન્ટાઈન સેન્ટર ની કામગીરી ને પણ બીરદાવી હતી.

ચંદુભાઈ લીલાણીએ વર્તમાન માં જ્ઞાતિના યુવાધન માં વ્યાપ વ્યસન તથા ફેશન ત્યજી નો સંદેશ આપ્યો હતો.

આ પ્રસંગે કેન્દ્રીય સમાજ ના ઉપપ્રમુખશ્રી શાંતિભાઈ સેંઘાણી, ખજાનચીશ્રી છગનભાઈ રૈયાણી, નખત્રાણા ઝોન પ્રમુખશ્રી સુરેશભાઈ કાનજીયાણી તથા તેમની ટીમ, મહિલાસંઘના ઉપપ્રમુખશ્રી ગંગાબેન રામાણી તથા તેમની ટીમ, કર્મ રિજયન મિશન ચેરમેનશ્રી શાંતિલાલ નાકરાણી, સનાતન ધર્મ પત્રિકા ના પ્રધિનિધ શ્રી કાન્તિભાઈ રામાણી, માજી મહામંત્રી / ટ્રસ્ટી શ્રી ઈશ્વરભાઈ ભગત, હોસ્ટેલ સંચાલન સમિતિ, સમાજના વિવિધ પાંખોના આગેવાનો તેમજ સામાજિક / રાજકીય અગ્રણીઓ એમ કુલ ૪૦ સભ્યો આ પ્રસંગે ખાસ હાજર રહેલ.

આ પ્રસંગ નું સંચાલન મંત્રીશ્રી પ્રવિણભાઈ ધોળુએ કરેલ, અને આભારવિધી ઝોન મંત્રી શ્રી હીરાભાઈ ધનાણીએ કરેલ.

સમાપન બાદ શ્રીસમાજ દ્વારા આયોજિત ચા / અલ્પાહાર માં મિષ્ટાન્ન(પેંડા) પૌત્ર જન્મની ખુશાલી માં શ્રી શૈલેષભાઈ પોકાર દ્વારા અપાયા હતા.

ભારત માતા કી જય...

સંયોજક: કાન્તિભાઈ વાલજી રામાણી

૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦

લક્કડગંજ - નાગપુર

શ્રી કચ્છ પાટીદાર સમાજ, લક્કડગંજ- નાગપુર માં ૭૪માં સ્વતંત્રતા દિને પાટીદાર ભવન ખાતે ધ્વજવંદન કરી, રાષ્ટ્રભાવના અને વીર શહીદો ના બલિદાન ને યાદ કરાયા હતા. Covid -19 ની પરિસ્થિતિ ધ્યાને રાખી સરકાર શ્રીના નિર્દેશ અનુસાર સીમિત સંખ્યા સાથે ગણમાન્ય સમાજ કારોબારી, મહિલા કારોબારી, યુવક મંડળ કારોબારી અને વિશેષ શિક્ષણ માં ખાસ SSC / HSC માં શ્રેષ્ઠ ગુણક મેળવનાર ૧૫ તેજસ્વી તારલાઓને પોતાના વાલી સંગ સન્માનિત કરી આગામી ઉજ્જ્વળ ભવિષ્ય ની મંગલ કામના સાથે પ્રોત્સાહિત કરેલ હતાં.

“વિજયી વિશ્વ તિરંગા પ્યારા, ઝંડા ઊંચા રહે હમારા”

- કાંતિભાઈ, નાગપુર.

૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦

નાસિક (મહારાષ્ટ્ર)

નાસિક રોડ પાટીદાર ભવન ના પ્રાંગણમાં શ્રી ક. ક. પાટીદાર યુવા મંડળ - નાસિક દ્વારા ગઈકાલે આયોજિત સ્વતંત્રતા દિનની ઉજવણી પ્રસંગે નાસિક સમાજ ના ટ્રસ્ટીઓ ના હસ્તે ધ્વજ વંદન કરવામાં આવેલ, અને રાષ્ટ્ર માટે બલિદાન આપેલ શહીદો ને યાદ કરવામાં આવેલ. ભારત માતાકી જય વંદે માતરમ.

૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦

ચેન્નઈ સમાજ - દ. ભા. ઝોન

૧૫ ઓગસ્ટ, આઝાદી દિન નિમિત્તે ચેન્નઈ કેટેપી સમાજ દ્વારા ધ્વજવંદન નું આયોજન રાખવામાં આવ્યું હતું. જેમાં કોરોના મહામારી ને લઈ માત્ર સમાજના કારોબારી સભ્યો પૂરતું સિમિત આ આયોજન ગોઠવાયું હતું.

આ વેળાએ શ્રી ચેન્નઈ સમાજ અને શ્રી દક્ષિણ ભારત સમાજના પ્રમુખ શ્રી ખીમજીભાઈ ભાવાણી દ્વારા ધ્વજ ફરકાવવામાં આવ્યો અને તેઓએ ઉપસ્થિત સભ્યોને સંબોધિત કર્યાં હતાં..

આ ધ્વજ વંદન કાર્યક્રમમાં સમાજના અગ્રણી કાર્યકર્તાઓમાં દ. ભા. સમૂહ લગન સમિતિ અધ્યક્ષ અને ચેન્નઈ સમાજના મહામંત્રી શ્રી નાનજીભાઈ જાદવાણી, અ. ભા. ક. ક. પા. સમાજ ટ્રસ્ટી શ્રી રવજીભાઈ ભાદાણી, દ. ભા. રીજયન ચેરમેન અમૃત ભાવાણી સહિત વિવિધ મહાનુભાવો ઉપસ્થિત રહ્યા હતા.

સંયોજક - અમૃત ભાવાણી (ચેન્નઈ)

૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦ - ૦૦૦૦૦

ઘાટકોપર - બોરીવલી (મુંબઈ)

શ્રી કચ્છ કડવા પાટીદાર જ્ઞાતિ ટ્રસ્ટ ફંડ મુંબઈ ઘાટકોપર તથા બોરીવલી સમાજવાડી માં ગઈકાલે ૧૫મી ઓગસ્ટે સવારના ૮.૩૦ કલાકે ધ્વજ વંદન નો કાર્યક્રમ યોજવામાં આવ્યો, જેમાં ટ્રસ્ટીગણ, યુવક મંડળ અને મહિલા મંડળ ના નાં સદસ્યો ઉપસ્થિત રહેલ.

લોકડાઉન ના કારણે આજનો સરસ્વતી સન્માન તથા જનરલ મિટિંગ મુલતવી રાખવામાં આવી હતી.

સંયોજક - મહેન્દ્રભાઈ સેંઘાણી (મુંબઈ)

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્સ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦. મોબાઈલ : ૭૭૧૮૯૭૭૭૭૪.

## મિશન ગ્રીન ઈન્ડિયા શ્રી A. B. K. K. P. યુવાસંઘ, Team Agriculture & Environment 1st July to 30th August 2020



વરસાદ નો માહોલ જામ્યો છે, તો મિશન ગ્રીન ઈન્ડિયાને ૩૦ મી ઓગસ્ટ સુધી અવિરત ચાલુ રાખવાનો નિર્ધાર કરેલ છે.

કાર્ય હમસે... કરેંગે દિલસે....

વારોં તરફ બઢાઓ જાગરૂકતા, પર્યાવરણ હૈં આજકી આવશ્યકતા!

जलवायु परिवर्तन एक भयानक समस्या है, और इसे पूरी तरह से हल करने की आवश्यकता है। यह एक बहुत बड़ी प्राथमिकता होनी चाहिए .

जब आर्थिक विकास पर्यावरण के हितों की अनदेखी करके किया जाता है, तो वह विकास राष्ट्र के लिए मुसीबतें खड़ी करता है.

पेड़ हमें देते एक नयी ऊर्जा, जो करती है हमारी रक्षा.

Growing Tree is The Symbols of Progressive Nation.

પ્રકૃતિ ની Oxygen બેંક માં Oxygen જમા કરાવીએ...

## આજની ચિંતન કણિકા

આટઆટલા અનેક ગહન અર્થોને પોતાના ગર્ભમાં સમાવતું 'શિક્ષણ' આજે આટલું નિરર્થક શાને ? વિરાટ શક્તિ ધરાવતું 'શિક્ષણ' આજે વામનું કેમ ? પરિવર્તનની અપાર ક્ષમતા ધરાવતું 'શિક્ષણ' આજે શિથિલ કેમ ?

માનવજાતને ઘડતા અને ઉપકારક એવા શિક્ષણનાં પરિણામ શાને દેખાતાં નથી ? આ અનેક શુભચિંતકોનો પ્રશ્ન છે. લાગે છે આપણે શિક્ષણની સંકલ્પના સમજવામાં અને એના ક્રિયાવ્યવસ્થામાં ક્યાંક ચૂક્યા છીએ.

કોઈ શબ્દનો અર્થ સમજાતો હોય, પણ એમાં નિહિત ઉદ્દેશ ન સમજાતો હોય તો સાર્થકતા મળતી નથી. 'શિસ્ત' અને 'અનુશાસન' - એવા બે શબ્દોના સાહિત્યિક કે શાબ્દિક અર્થ સમજનાર માનવી એનો ઉદ્દેશ જ ન સમજે તો એનું જીવન નિરંકુશ - અનુશાસનહીન ઘડાય... એવું જ કંઈક 'સ્વતંત્રતા' શબ્દ સાથે પણ બન્યું છે. આ મહાન શબ્દમાં પણ આપણે સાચા અર્થના રંગ ન પૂરી શક્યા એટલે દેશનું ચિત્ર બગડી ગયું અને સદીઓ પછી મળેલી સ્વતંત્રતાને સાર્થક ન કરી શક્યા.

શિક્ષણના સંદર્ભમાં પણ આવું જ બન્યું હોય એવું લાગે છે. એનો ઉદ્દેશ સમજીને આચરણમાં મૂકવાને બદલે એનો વાણિજ્યિક, વ્યાપારિક અને ઉપભોગજન્ય અર્થ તારવ્યો. પરિણામે શિક્ષણનાં દિવ્ય પરિણામોથી આપણે વંચિત રહ્યા અને છીછરાપણાની આડઅસરોના આપણે શિકાર બન્યા.

કોઈ ફીરકીમાં દોરીનો છેડો ખોવાઈ જાય તેમ આપણા જીવનમાં શિક્ષણનો સાચો અર્થ ખોવાઈ ગયો. એના મૂળ અર્થોને પામવા માટે તો એના ઉદ્દેશોને જ સમજવા જોઈએ. ઉદ્દેશો સમજ્યા પછી એ પામવાની તીવ્રતા જો જન્મે તો એના અર્થો કદાપિ અનર્થ ન સર્જે !

આવતી કાલની ચિંતનકણિકામાં આપણે શિક્ષણના અસીમ ઉદ્દેશો અને આયામોનો વિચાર કરીશું.

મિશન અભિમન્યુ

SUV International School.

શ્રી ઉમા એજ્યુકેશન એન્ડ ચેરીટેબલ ટ્રસ્ટ.

## શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત “સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા.૧૪.૦૮.૨૦૨૦ નો પ્રશ્ન નંબર ૭૬:-

આપણે જે રાષ્ટ્રધ્વજ ને ફરકાવતા ગૌરવ અનુભવીએ છીએ એ રાષ્ટ્રધ્વજ ની ડીઝાઈન કોણે બનાવી છે...???

સાચો જવાબ : પિંગાલી વેંકેયા

સાચો જવાબ આપનાર વિજેતા :ચંદેશ રવજીભાઈ ભગત - ઉધના (સુરત). 9924132599

ગઈકાલ તા.૧૫.૦૮.૨૦૨૦ નો પ્રશ્ન નંબર ૭૭:-

આપણા તિરંગા રાષ્ટ્ર ધ્વજ નાં અશોક ચક્રમાં કેટલી દડીઓ હોય છે...?

આજના પ્રશ્ન નંબર ૭૮ માટે જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

## અવસાન સમાચાર

તા. ૧૪.૦૮.૨૦૨૦

સ્વ. પ્રભાબેન બાબુભાઈ રૂડાણી, ઉમર વર્ષ - ૫૩, કર્મમાં ગામ - વિથોણ, હાલે - ભુજ.

સ્વ. કુંવરબેન શામજીભાઈ સેંઘાણી, ઉમર વર્ષ - ૮૦, કર્મમાં ગામ- પદમપુર, હાલે - ડોમ્બીવલી.